

మేషరాశి వారికి : ఆర్థిక ఇబ్బందులు, వృత్తి, వ్యాపార, ఉద్యోగాలలో పురోగతి, నిందలు, అవమానాలు, స్థిరాస్తుల కొనుగోలు. కుటుంబ అభివృద్ధి, చిన్న చిన్న ఆరోగ్య సమస్యలు, సన్నిహితులతో నిష్కారణ వైరాలు, ఆధ్యాత్మిక ప్రశాంతత, దొంగస్వామీజీల వల్ల నష్టపోతారు, వస్తు, ఆభరణాల విషయాలలో జాగ్రత్త వహించండి. మరిన్ని మంచి ఫలితాలు రావడానికి అఘోరపాశుపత హోమం చేయాలి.

వృషభరాశి వారికి : ఆర్థికంగా బాగుంటుంది. కుటుంబ కలహాలు, మధ్యవర్తి పంచాయితీలు, కోర్టు తీర్పులు మొదలైనవి ప్రధానంగా చోటు చేసుకుంటాయి. సంతాన పురోగతి బాగుంటుంది. కొన్ని స్థిరాస్తులను కొనుగోలు చేస్తారు, కొన్నింటిని అమ్ముతారు. శుభకార్యాలకు ఏవో ఒక ఆటంకాలు ఎదురొస్తాయి. బంధువులతో బంధుత్వం కలిసివచ్చినా అందుకు మీరు ఇష్టపడరు. విదేశీ సంబంధమైన విషయాలు, దూరప్రాంతంలో ఉద్యోగాలు మొదలైనవి లాభిస్తాయి. ప్రతిష్ఠాత్మకమైన విషయాలలో విజయం సాధిస్తారు. అనారోగ్యసమస్యలు ఇబ్బంది పెడతాయి. చేబదులుగా ఇచ్చిన సొమ్ము ఎంతకీ వసూలు కాదు. పూజా కార్యక్రమంలో ఏకాగ్రత కుదరదు. ఇంటివాళ్ళే ఇంటిప్రతిష్ఠను దెబ్బతీస్తారు. వ్యవసాయ సంబంధ విషయాలు సానుకూలపడతాయి. వ్యాపారాభివృద్ధికి చాలా కష్టపడాల్సి వస్తుంది. కొన్ని సందర్భాలలో వ్యాపార స్థలాన్ని మార్చుకోవలసి వస్తుంది. నిష్కారణ తగాదాలు ఎదురవుతాయి. ఈ రాశివారు 8 శనివారాలు శనికి తైలాభిషేకం చేయించి, అఘోరపాశుపత హోమం చేయాలి. ద్విచక్ర వాహనం నడుపవద్దు.

మిథునరాశి వారికి : ప్రజా సంబంధాలు పెరుగుతాయి. ప్రజలలో గుడ్విల్ పెరుగుతుంది. వ్యక్తిగా మీ ప్రాముఖ్యత మరింతగా పెరుగుతుంది. మోకాళ్ళ నొప్పులు, పాదాల నొప్పులు, వెన్నముక నొప్పులు బాధించే అవకాశం ఉంది. వృత్తి, ఉద్యోగాల పరంగా అభివృద్ధి బాగుంటుంది. ఆర్థికపరిస్థితి బాగుంటుంది. స్థిరాస్తులు, చరాస్తులు కొనుగోలు చేస్తారు. సంతానానికి ఏ లోటు రాకుండా మీరే కేంద్రబిందువుగా ఉండి అందరికీ అంతో ఇంతో సహాయం చేయవలసి వుంటుంది. స్త్రీలతో సఖ్యత బాగుంటుంది, కొన్ని ప్రయోజనాలు చేకూరుతాయి. గతించిపోయిన వ్యక్తుల జ్ఞాపకార్థం కొన్ని మంచి పనులు చేస్తారు. ఈ రాశివారు 8 శనివారాలు శనికి తైలాభిషేకం చేయించి, అఘోరపాశుపత హోమం చేయాలి.

కర్కాటకరాశి వారికి : కర్కాటకరాశి వారికి శని శష్ఠమంలో ఉన్న కారణం చేత ధనుస్సు, కర్కాటకరాశి వారికి షష్ఠాష్టకం ఉండడం వల్ల ప్రతి విషయంలోనూ పోరాడవలసి వస్తుంది. గుడ్విల్ తగ్గుతుంది, ఆరోగ్యసమస్యలు బాధిస్తాయి. విద్యా

సంబంధమైన విషయాలలో వెనుకంజ, సంతానం పురోగమనం మందగించడం, సంతానం చెప్పినమాట వినకపోవడం వంటి సంఘటనలు బాధించవచ్చు. శారీరకంగా, మానసికంగా ఒత్తిడికి లోనవుతారు. షుగర్, బి.పి. ఉన్నవారు జాగ్రత్తగా ఉండాలి. స్థిరాస్తులు అమ్ముదామని ప్రయత్నించినా గతంలో ఉన్న ధర రాదు. అమ్మబోతే అడవి, కొనబోతే కొరివి లాగా పరిస్థితులు ఉంటాయి. విదేశీయాన ప్రయత్నాలు ఫలిస్తాయి. శుభకార్యాలు కుదురుతాయి. గ్రీన్ కార్డ్ కోసం ప్రయత్నం చేసే వారికి ప్రయత్నాలు ఫలిస్తాయి. ఈ రాశివారు 8 శనివారాలు శనికి తైలాభిషేకం చేయించి, అఘోరపాశుపత హోమం చేయాలి.

సింహరాశి వారికి : శారీరక, మానసిక ఒత్తిడి అధికమవుతుంది. వృత్తి, ఉద్యోగాల పరంగా ఇబ్బందులు ఎదురవుతాయి. ఆర్థికపరమైన విషయాలలో, వ్యాపారాలలో నష్టపోయే అవకాశం ఉంది, జాగ్రత్త వహించండి. క్రమశిక్షణరహితమైన జీవితాన్ని గడపాలని భావించినా అందుకు పరిస్థితులు అనుకూలించవు. సంతానానికి సంబంధించిన విషయాలలో కొన్ని ఇబ్బందికరమైన పరిణామాలు ఏర్పడతాయి. మీ పలుకుబడిని, పరపతిని, ధనాన్ని పదేపదే ఉపయోగించవలసిన పరిస్థితి ఏర్పడుతుంది. స్త్రీలవల్ల ఇబ్బందులు కలుగుతాయి. ప్రత్యక్షంగా గానీ, పరోక్షంగా గానీ నష్టపోయే అవకాశం ఉంది. తక్కువ రేటు పెట్టిన కొన్న స్థిరాస్తులను చాలా ఎక్కువ ధరలకు అమ్ముతారు. వచ్చిన ధనాన్ని లాభాలు వచ్చే వాటిల్లో పెట్టుబడిగా పెడతారు. మీ తెలివితేటలలో, వ్యవహారశైలిలో అనువంత కూడా తప్పు ఉండదు. కానీ ఫలితాలు వచ్చే సమయానికి ఏదో ఒకటి అడ్డుపడుతుంది. ధైర్యంగా పరిస్థితులను ఎదుర్కొంటారు. ఈ రాశివారు 8 శనివారాలు శనికి తైలాభిషేకం చేయించి, అఘోరపాశుపత హోమం చేయాలి.

కన్యారాశి వారికి : వివాహ సంబంధమైన విషయాలలో చాలా జాగ్రత్తగా ఉండాలి. వీలైతే నూతన వాహనాల కొనుగోలు వాయిదా వెయ్యండి. ఆర్థికపరమైన విషయాలు మధ్యస్థంగా వున్నాయి. అమితమైన ఆదాయం ఉండదు, అమితమైన ఖర్చు ఉండదు. వచ్చిన డబ్బులు సరిపోతాయి, అప్పుచేయకుండా ఉండడమే గొప్ప విషయం. ఈతిబాధలు ఇబ్బందిపెడతాయి. మీకు సంబంధంలేని విషయాలలో మీ పేరు కూడా వినబడడం, వివాదాలు, తగాదాలు మొదలైనవి సంభవించవచ్చు. అర్థాప్రమ శని కారణంగా అనవసరమైన సమస్యలు వచ్చిపడతాయి. వివాదాస్పద విషయాలలోకి మీ పేరు లాగబడుతుంది. మీరు పెంచిపోషించిన వారితోనే విరోధం ఏర్పడుతుంది. పిల్లలు మనమాట వింటారా ? వినరా? అనే భయం పట్టుకుంటుంది. మోకాళ్ళ నొప్పులు, పాదాల నొప్పులు ఇబ్బందిపెడతాయి. మందులు, డాక్టర్ ఫీజులు అధికమవుతాయి. కుటుంబ ప్రతిష్ఠను దెబ్బతీస్తున్నవారిని దూరంగా పెట్టాలని చూసినా ఆచరణలో అది సాధ్యం కాదు. కొంతమంది సోమరిపోతులను, పనివైనం తెలియని

వారిని, శక్తిసామర్థ్యాలు లేనివారిని ఉద్యోగంలో ఉంచి పోషించవలసి వస్తుంది. వాళ్ళను వెళ్ళగొడితే లేనిపోని సమస్యలు, కుటుంబంలో అశాంతి. ఈ రాశివారు దోషాలు పోగొట్టుకోవడానికి, మంచి ఫలితాలు సాధించడానికి 8 శనివారాలు శనికి తైలాభిషేకం చేయించి, అఘోరపాశుపత హోమం చేయాలి.

తులారాశి వారికి : వృత్తి, ఉద్యోగాలపరంగా ఒడిదుడుకులు ఉంటాయి. అండగా ఉండే మిత్రులే, బంధువులే కరువవుతారు. అన్నింటిని స్వయంశక్తి మీదనే నడిపించుకోవలసి వస్తుంది. ఆర్థికపరిస్థితి సామాన్యంగా ఉంటుంది. ఇ.యన్.టి. సమస్యలు వచ్చే అవకాశం ఉంది, జాగ్రత్త వహించండి. అనువంశికంగా రావలసిన స్థిరాస్తులలో కొంతమేరకు న్యాయం జరుగుతుంది. సంతానం లేనివారికి సంతానప్రాప్తి, ఉద్యోగం లేనివారికి ఉద్యోగప్రాప్తి కలుగుతుంది. విదేశీయాన సంబంధమైన విషయాలు కలిసివస్తాయి. ఎంతకష్టపడ్డా మీ కష్టానికి తగిన ఫలితం కొంత మాత్రమే లభిస్తుంది. దీర్ఘకాలిక సమస్యలు కొన్ని పరిష్కారమవుతాయి. కొంతమంది వ్యక్తులతో కలువకూడదనే నిర్ణయం తీసుకుంటారు. కోర్టుతీర్పులు అనుకూలంగా వస్తాయి. (కొన్ని విషయాలలో) భాగస్వామ్య వ్యాపారాలలో మోసం జరిగే అవకాశం ఉంది, జాగ్రత్త వహించండి. సంతానం విషయంలో కొంత చికాకు కలుగుతుంది, వారిని ఓ దారిలో పెట్ట గలుగుతారు. పోటీపరీక్షలలో విజయం సాధిస్తారు, ప్రభుత్వ ఉద్యోగం వచ్చే అవకాశం ఉంది. ఈ రాశివారు 8 శనివారాలు శనికి తైలాభిషేకం చేయించి, అఘోరపాశుపత హోమం చేయాలి.

వృశ్చికరాశి వారికి : ఆర్థిక విషయాలు బాగుంటాయి. ప్రతి సమస్యకి ఏదో ఒక మార్గం దొరుకుతుంది. కుటుంబ ప్రతిష్ఠ పెరుగుతుంది. ఆర్థికపరిస్థితి ఇబ్బంది లేకుండా నడుస్తుంది. ఇతరుల నుండి మీకు రావలసిన ధనం ఎంతో కష్టంగా, ఆలస్యంగా వస్తుంది. సంతానం వల్ల కొంత మానసిక ఆనందం కలుగుతుంది, పూర్తిగా కలుగదు. వివాదాస్పదమైన ఆస్తులను తక్కువధరకు కొని ఎక్కువ ధరకు అమ్ముతారు. ఈ రకమైన సెటిల్మెంట్స్ మీ వృత్తిగా మారుతుంది. ఏది ఏమైనా నిలకడమైన వ్యాపారాన్ని నెలకొల్పాలని ఆలోచిస్తారు. మారుతున్నటువంటి సామాజిక పరిస్థితుల వల్ల కుల, మత, వర్గ విచక్షణల వల్ల మీరు ప్రత్యక్షంగా గానీ, పరోక్షంగా గానీ నష్టపోతారు. మీరు ఆశపెట్టుకున్న పదవికి మీ పేరు సిఫారసు చేయబడుతుంది. మనోహరమైన ప్రదేశాలను, ఆధ్యాత్మిక కేంద్రాలను, ప్రకృతి అందాలను చూసి మానసిక ఉల్లాసం కలిగి ఉంటారు. వివాహాది శుభకార్యాల విషయంలో కొంత ఇబ్బందికరమైన పరిస్థితి ఏర్పడుతుంది. పునర్నివాహ సంబంధమైన విషయాలలో సానుకూలత ఏర్పడుతుంది. స్థిరాస్తి కోసం మీరు చేసే ప్రయత్నాలు అంతగా ఫలించవు. ఈ రాశివారు మంచి ఫలితాలు సాధించడానికి 8 శనివారాలు శనికి తైలాభిషేకం చేయించి, అఘోరపాశుపత హోమం చేయాలి.

ధనుస్సురాశి వారికి : జన్మరాశిలో శని సంచరిస్తున్నాడు. ఏలినాటిశని ప్రభావం ఎక్కువగా ఉంటుంది. స్థిరాస్తుల తాకట్టు విడిపించలేరు. తీసుకున్న మొత్తాలకు ఎక్కువ వడ్డీ చెల్లించాల్సి వస్తుంది. ఉద్యోగంలో చాకిరి ఎక్కువ, గుర్తింపు తక్కువ అవుతుంది. నమ్మినవాళ్ళు, దొంగస్వామీజీలు మోసం చేసే అవకాశం ఉంది. విలువైన వస్తువులు భద్రతా విషయంలో, డాక్యుమెంట్స్ భద్రతా విషయంలో జాగ్రత్తలు తీసుకోండి. తరతరాలుగా వస్తున్నటువంటి కుటుంబ గౌరవం, ప్రతిష్ఠ మీ రక్తసంబంధీకుల వల్ల దెబ్బతింటుంది. మోకాళ్ళ నొప్పులు, వెన్నముక నొప్పులు, చర్మవ్యాధులు బాధించే అవకాశం ఉంది. చాలా విషయాలపట్ల నిర్దిష్టతగా ఉంటారు, పట్టించుకోరు. మీరు శ్రద్ధ తీసుకుని మంచి విషయాలు చెప్పినా ఎవరికీ మీ సలహాలు రుచించవు, మోసగాళ్ళనే నమ్ముతారు, మోసానికి గురవుతారు. దానివల్ల పరివర్తన ఏమన్న కలిగిందా అంటే అదీ లేదు. మీకిష్టం లేని పనులు చేయడమే ధ్యేయంగా ఎంచుకుంటారు. ఈ రాశివారు 8 శనివారాలు శనికి తైలాభిషేకం చేయించి, అమృతమహాపాశుపత హోమం చేయించాలి.

మకరరాశి వారికి : ఈ రాశివారికి స్థిరాస్తులపరంగా కొన్ని ఇబ్బందులు వస్తాయి. దీర్ఘకాలికంగా ఉన్న రోగాలు ఎక్కువవుతాయి. సమాజంలో ప్రతిష్ఠ నిలబెట్టుకుంటారు, ప్రయోజనాలు వదులుకుంటారు. రెండూ సాధించడం సాధ్యం కాని పని అవుతుంది. కోర్టువ్యవహారాలు ముప్పుతిప్పలు పెడతాయి, చివరికి తీర్పులు మీకు అనుకూలంగా వచ్చినా పెద్దగా సంతోషం ఉండదు. పురాతన వస్తువులను కాని, ఆస్తులను కాని అమ్మవలసి వస్తుంది. వృత్తి, ఉద్యోగాలపరంగా కొంత ఇబ్బందికరమైన వాతావరణం ఏర్పడుతుంది. దానిని మీరు అధిగమించగలుగుతారు. మీ స్థాయిని, స్థానాన్ని నిలబెట్టుకోగలుగుతారు. దీర్ఘకాలికంగా అపరిష్కృతంగా ఉన్న సమస్యలు పరిష్కారమవుతాయి. సంతాన సంబంధమైన విషయాలు బాగుంటాయి. పోటీ పరీక్షలలో విజయం సాధించి, అధికారం గల ఉద్యోగాన్ని సాధిస్తారు. స్వయంశక్తితో, దైవానుగ్రహంతో పరిస్థితులు అనుకూలంగా ఉండే విధంగా చూసుకుంటారు. ఈ రాశివారు మంచి ఫలితాలు సాధించడానికి 8 శనివారాలు శనికి తైలాభిషేకం చేయించి, అఘోరపాశుపత హోమం చేయాలి.

కుంభరాశి వారికి : వృత్తి, ఉద్యోగ వ్యాపారాలు బాగుంటాయి. ప్రజాసంబంధాలు ఉన్న వ్యాపారాలు, నూనె, లోహపు, వ్యవసాయ ఉత్పత్తి వ్యాపారాలు, ఎగుమతి, దిగుమతి వ్యాపారాలు బాగుంటాయి. శత్రువర్గం ఏమీ చేయలేరు. చెప్పుకోదగిన స్థాయిలో అభివృద్ధి సాధిస్తారు. సాంకేతికవిద్య, సివిల్ సర్వీస్లకు సంబంధించిన విషయాలు, పోటీపరీక్షలకు సంబంధించిన అంశాలు, వ్యాపారాభివృద్ధి ఇవన్నీ లాభిస్తాయి. ప్రజల మద్దతు లభిస్తుంది. బంధువర్గానికి, స్నేహితులకు అంతో, ఇంతో సహాయం చేస్తారు. శుభకార్యాలు మీ చేతుల మీదుగా ఘనంగా జరుగుతాయి. ఉన్నతస్థాయి ఉద్యోగానికి సంబంధించి ఏర్పడిన లిటికేషన్ తొలగిపోతుంది. సంతాన,

కుటుంబ పురోగతి బాగుంటుంది. విదేశీయానం, పాస్‌పోర్ట్, గ్రీన్‌కార్డ్‌లు లభిస్తాయి. స్థిరాస్తులు కొనుగోలు చేస్తారు. మరిన్ని మంచి ఫలితాలు సాధించడానికి 8 శనివారాలు శనికి తైలాభిషేకం చేయించి, అమృతమహాపాశుపత హోమం చేయించాలి.

మీనరాశి వారికి: కష్టతరమైన ప్రతిష్ఠాత్మకమైన పనులు చేపడతారు. మీ సామర్థ్యాన్ని నిరూపించుకోవడానికి ఒక మంచి అవకాశం లభిస్తుంది. మీ పనితీరు బాగుంటుంది. మంచి గుడ్‌విల్ లభిస్తుంది. ఆర్థికపరమైన లావాదేవీలను అతికష్టం మీద ఓ కొలిక్కి తీసుకువస్తారు. ఆదాయం రాకపోయినా బాధపడరు కానీ, వడ్డీలు కట్టడానికి ఇబ్బందులు పడతారు. రాజకీయ నాయకులను నమ్ముకుని పెట్టిన ఖర్చు, ధనం, శ్రమ అన్నీ గోడలకు కొట్టిన సున్నం మాదిరిగా తయారవుతాయి. రాజకీయపరమైన విషయాలలో స్వయంశక్తితో ఒక మెట్టు ఎక్కుతారు. కుటుంబ తగాదాలు, వివాదాలు, సన్నిహిత, సహోదరవర్గాల విషయాలు అన్నీ ఒకదారికి వస్తాయి. సంతాన పురోగతి బాగుంటుంది. ఆరోగ్యం విషయంలో జాగ్రత్తలు అవసరం. లిటిగేషన్ వ్యక్తులతో ఇబ్బందులు వస్తాయి. గతంలో చేసిన పాత వ్యాపారాన్నే కొన్ని మార్పులుచేర్చులు చేసి తిరిగి ప్రారంభిస్తారు. మీ నిర్ణయాలు ఫలిస్తాయి. భూసంబంధమైన విషయాల లోనూ, రియల్ ఎస్టేట్ వ్యాపారంలోనూ సానుకూల ఫలితాలు ఉంటాయి. ఈ రాశివారు మంచి ఫలితాలు సాధించడానికి 8 శనివారాలు శనికి తైలాభిషేకం చేయించి, అఘోరపాశుపత హోమం చేయాలి.



సరస్వతీ తిలకము

జ్ఞాన వృద్ధికి, విద్యారంగములో విజయప్రాప్తికి, జ్ఞాపకశక్తి వృద్ధికి, సరస్వతీ కటాక్షమునకు ధరించే కుంకుమ ఈ సరస్వతీ తిలకము ! విద్యార్థినీ, విద్యార్థులే కాక పెద్దవారు కూడా ధరించదగినది. అష్ట ద్రవ్యములు, సరస్వతీ తైలము, ఆవు నెయ్యి మొదలైన వాటితో మూలా నక్షత్రము శుక్రవారము నాడు సరస్వతీ హోమము 7 రోజులు చేసి ఆ హోమ భస్మమును కుంకుమ రాళ్ళతో, సరస్వతీ ఆకు పొడి, పసరు, దిష్టిచెట్టు చూర్ణముతో మిశ్రమము చేయుట జరుగుతుంది.

జ్ఞాన చూర్ణము

జ్ఞానము పెంపొందించుకోవడానికి అందరూ ఉపయోగించదగ్గది. ఇది ముఖ్యంగా విద్యార్థినీ, విద్యార్థులకు బాగా ఉపయోగపడుతుంది. ఇందులో సరస్వతీ ఆకు చూర్ణము సరస్వతీ హోమం చేసిన భస్మము, మారేడు పొడి కలిగి ఉంటుంది. తినడానికి అనువుగా ఉండడానికి ఇందులో పటికబెల్లం కలపడమైనది. ఈ జ్ఞాన చూర్ణము చక్కని జ్ఞాపకశక్తిని ఇస్తుంది. చదువుతున్న చదువు గుర్తుండడానికి ఇది తిరుగులేని చిట్కా.

శంభోమహాదేవ

సర్పగండము

జాతకంలో మంచి యోగాలు, చెడు యోగాలు సర్వసాధారణంగా వుంటాయి. వీటిల్లో ఇబ్బంది కలిగించే దోషాలలో సవ్యకాల సర్పదోషము, అపసవ్యకాల సర్పదోషము, అనంతకాల సర్పదోషము, గుళికా కాలసర్పదోషము, వాసుకి కాలసర్పదోషము, శంఖపాల కాలసర్పదోషము, పద్మకాల సర్పదోషము, మహాపద్మ కాలసర్పదోషం, తక్షక కాలసర్పదోషం, కర్కోటక కాలసర్పదోషం, శంఖచూడ కాలసర్పదోషం, ఘటన కాలసర్పదోషం, విషధార కాలసర్పదోషం, శేషనాగ కాలసర్పదోషం మొదలగు కాలసర్పదోషాలు వున్నాయి. ఇవన్నీ జీవితంలో 35 సం॥ల వరకు ప్రభావం కలిగి వుంటాయి. “సర్పదోషము” వీటి కన్నా భిన్నమైనది. దీని ప్రభావం వంశం మీద ఉంటుంది. కుటుంబంలో ఎవరినైనా బాధించగలదు, అనువంశిక ఆస్థులు రాకపోయినా ఈ దోషం మాత్రం వస్తుంది, వ్యాపార నష్టం, వైవాహిక జీవితం విఫలం, మెదడు సంబంధమైన రోగాలు, పిల్లలు కలుగకపోవడం, వివాహం కాకపోవడం, స్థిరాస్థులు అమ్ముకొని దివాళా తీయడం, సామర్థ్యం ఉన్నా గుర్తింపు రాకపోవడం, ఉద్యోగం లేకపోవడం, ఆకస్మికంగా ఉద్యోగం పోవడం, మగపిల్లలకు కూడా పెళ్ళి కాకపోవడం, రాజకీయ దరిద్రం, పిల్లలు భ్రష్టులైపోయి తల్లిదండ్రులను ఏడిపించడం, పిల్లలు ఉద్యోగం, విద్య ఏమీ లేక గాలి తిరుగుళ్ళు తిరగడం, దొంగల వల్ల నష్టం జరగడం, పేకాట, జూదం, అనారోగ్యం, అప్పులు, ఇంట్లో శుభకార్యాలు జరగకపోవడం వంటి దుష్ఫలితాలు వస్తాయి.

శుభగ్రహ దృష్టిలేని సర్పదోషం ఉన్న అట్టివారికి సర్పగండము నిశ్చయమ్మని జ్యోతిషశాస్త్ర ప్రమాణము. అనువంశికమైన ఈ శాస్త్ర పరిశోధనలో కొన్ని వేల జాతకాలు పరిశీలించి ఈ సర్పదోష ప్రభావము సంభవించుచున్నదా ? లేక పుస్తకాల వరకే ఈ యోగాలు పరిమితమా? నిజంగా జాగ్రత్తలు చెప్పవలెనా ? చెప్పి భయపెట్టుట జ్యోతిషశాస్త్ర ధర్మమా ? ఎంతవరకు చెప్పాలి ? ఏది చెప్పకూడదు ? దోషపరిహారం ఏమైనా ఉన్నదా ? ఈ సర్పదోషానికి ప్రాధాన్యత ఇవ్వాలా ? అక్కర్లేదా ? ఇవన్నీ ఆలోచన చేసి పదిమందికి తెలియజేయబోయేముందు శాస్త్ర ప్రమాణాన్ని వాస్తవ దృక్పథంతో పరిశీలించాక నిజనిజాలు నిర్ధారణ చేసుకుని సర్పదోషం గురించి ఒక స్పష్టమైన అభిప్రాయానికి రావచ్చునని భావించాను. అదే దృక్పథంతో కొన్నివేల జాతకాలు పరిశీలించాను. ఈ శాస్త్ర పరిశోధనలో నావంతు కృషి చేశాను. సర్పదోషం యొక్క ప్రాధాన్యత చాలా బలిష్టమైనదని గ్రహించాను.

1987 మే, 14వ తేదీ మధ్యాహ్నం గుంటూరు జిల్లా పేరేచర్ల గేటువద్ద ఓ 25 సం॥ల యువకుడు సాముకాటు వల్ల మరణించాడు. జాతకంలో కేతుగ్రహస్థితిని అనుసరించి ఇతర విషయాలను కూడా పరిశీలించి సర్పగండము గలదని అతని తండ్రికి తెలియజేశాను. వారిది గుంటూరు జిల్లా నర్సారావుపేట ప్రక్కన గ్రామం. వారిది వ్యవసాయ కుటుంబం. ఇద్దరు కుమార్తెలు, ఒక కుమారుడు వారికి కుమార్తెలిద్దరికి వివాహం జరిగింది. అందువల్ల ఆర్థికస్థితిలో

మన ఆలోచన సరియైనప్పుడు మార్గాలు కూడా సుగమంగా ఉంటాయి.

వెనుకబడి కొడుకు వివాహం చేసిన తరువాత వచ్చే కట్నంతో కొడుకుతో వ్యాపారం పెట్టించాలని అతని ఉద్దేశం. అదే విషయం నాతో కూడా చెప్పినాడు. గొప్ప కుటుంబానికి చెంది, లక్షలు వెచ్చించి గొప్పంటి సంబంధాలు ఆడపిల్లలకు తెచ్చి ఘనంగా వివాహం చేసి వారి గ్రామంలో మంచి పేరు, వంశ ప్రతిష్ఠ కలిగిన ఆ కుటుంబానికి చెందిన యువకునకు ఓ 10 లక్షలు కట్నం రావడం సమస్య కానే కాదు, అంతకంటే ఎక్కువే ఇస్తారు. వారి కుటుంబ పరిస్థితి, వంశప్రతిష్ఠ అలాంటిది. వివాహనంతరం వ్యాపారం పెడితే బాగుంటుందా ? ఏ వ్యాపారంలో కలసి వస్తుంది ? అని ఆ యువకుని తండ్రి నన్ను అడిగాడు. వివాహనంతరం పెట్టే వ్యాపారం గురించి ఇప్పుడెందుకు ? అని అన్నాను. వివాహంలో తీసుకునే కట్నానికి, వ్యాపారానికి సంబంధం ఉంది కనుక ఈ విషయం ముందే చెప్పాలని పట్టుపట్టాడయ్యా మా పూర్వీకులు. వారి పూర్వీకులు సన్నిహితులు కావడంతో జాతక పరిశీలన చేయక తప్పలేదు. జాతకంలో ఆయుర్భంగ సూచన ఉంది. (ప్రాణాపాయం). సూచనను నిశ్చయంగా చెప్పడం పద్ధతి కాదు. తల్లిదండ్రులు ఆయుర్దాయం గురించి కుమారునికి చెప్పవచ్చు కానీ కుమారుని ఆయుర్భంగం గురించి తల్లిదండ్రులకు చెప్పకూడదు, ఇది అనువంశిక ఆజ్ఞ.

మరోసారి జాతకాన్ని పరిశీలించి ఫలితం తేల్చి చెప్పాను. వివాహం ఒక సంవత్సరం వాయిదా వేయమని, వాయిదా వేయటం జరగని పని, ఈ సంవత్సరం వివాహం చేయాల్సిందే అని పట్టుబట్టాడు ఆయన. నేను ఈ సందర్భంగా ఓ ఆడపిల్ల జీవితం అన్యాయం అయిపోతుందనే ఉద్దేశ్యంతో మీ కుమారునికి సర్పగండం ఉంది. వివాహం వాయిదా వేయడం అవసరమని చెప్పాను. జ్యోతిషశాస్త్రం గురించి కొంత తేలికగా మాట్లాడాడు. పొలాలలో తిరిగే మాలాంటి వాళ్ళకు పాముగండం కాక పిల్లిగండం ఉంటుందా ? పాములు కనబడుతుంటాయి, పోతుంటాయి. దీనికోసం పెళ్ళి వాయిదా వేయడం ఏమిటి ? వ్యాపారం గురించి అడిగితే పాముగండం, పిల్లిగండం, పెళ్ళి వాయిదా వేయమంటారేంటి? నేను అడిగింది ఏమిటి ? మీరు చెప్పేది ఏమిటి ? ఇలా చాలాసేపు వాదించాడు. చివరకు నేను కొన్ని ప్రత్యామ్నాయ శాంతి సూత్రాలు చెప్పాను. ఏ శాంతులైనా పెళ్ళి అయిన తర్వాతే చేస్తాను, ఇప్పుడు కాదు, కట్నం వస్తే గాని ఏ పని మొదలుకాదు. వివాహానికి ముందు ఎలాంటి శాంతి క్రతువులు చేయనని కఠినంగా చెప్పేశాడు. 3 నెలల తిరగకముందే వివాహం నిశ్చయం చేశాడు. 12 లక్షల కట్నం, రెండు ఎకరాల మాగాణి భూమి, దుగ్గరాల మండలంలో సంబంధం కుదిరింది. నేను పెళ్ళి ప్రయత్నాలు వాయిదా వేయమన్నానని అసంతృప్తితో లేక కోపంతో కావచ్చు నాకు శుభలేఖ పంపలేదు. మా బాబాయి గారితో చెప్పలేదు. నేను కూడా ఆ విషయం ప్రస్తావించలేదు. శుభలేఖలో ముహూర్తం పరిశీలించాను. ఆ పెళ్ళి ముహూర్తం దుర్ముహూర్తంలో పెట్టారు (దుర్ముహూర్తం కేతుగ్రహ ఆధీన కాలం) మనం నిమిత్తమాత్రులం. ఈశ్వరేచ్ఛను అనుసరించి ఫలితాలు అమలులోకి వస్తాయి.

“ఫలానే గ్రహచారేణ సూచయన్తి మనీషిణః” అను సూక్తిని మననం చేసుకున్నాను. పెళ్ళి పనులు ముమ్మరంగా సాగుతున్నాయి. గుంటూరు వెళ్ళి పెళ్ళి కుమారుడికి సూట్లు తీసుకుందామని మోటారు సైకిల్ పైన గుంటూరు వస్తున్నారు తండ్రికొడుకులు. విధి

బలీయమైనది. నిజం నిప్పురమైనది. కర్కషే, ధర్మ శృంఖలాబద్ధములైన యముని హస్తములు స్వేచ్ఛలేనివి. కాలం తీరిన వారిని ఉపేక్షించుటకు యముడు స్వతంత్రుడు కాదు. కాలభ్రమణమును అనుసరించి తన ధర్మమును నెరవేర్చాలి. మంత్ర-తంత్ర-ఉపహార-ఉపసంహార-హోమ-భక్తి పూజలకు అతీతుడు యముడు. నిశ్చయమైన నియమములు కలిగినవాడు కనుక యముడు.

మోటారు బైక్ మీద వస్తూ పేరెచర్ల వద్ద రైలు గేటు వేయడంతో ఆగిపోయారు. రైలు దూరం నుండి వస్తుంది. మోటారు సైకిలు నడుపుతున్న స్థానంలో తండ్రిగారు ఉన్నారు. వెనుకసీటు మీద కుమారుడు కూర్చున్నాడు. రైలు ఇంజను శబ్దం పెద్దగా వినిపిస్తుంది. కొన్ని నిమిషాల్లో రైలు వెళ్ళిపోవడం, గేటు తెరవడం జరుగబోతుంది. ఇంతలో పైన ఆకాశమార్గంలో ఓ గ్రద్ద పామును వదిలినదో లేక పాము గ్రద్ద నోటినుండి విడిపించుకుందో మొత్తానికి పాము జారి మోటారు సైకిలు వెనుక భాగంలో కూర్చున్న యువకునిపైన పడింది. పెద్దగా కేకపెట్టి ఆ యువకుడు పామును విదిల్చికొట్టాడు. పాము మోటారు సైకిలుకి కాస్త దూరంలో పడడం జరిగింది. జనం గుమిగూడారు. ఏ జరిగిందో పూర్తిగా అర్థంకాని పరిస్థితి. ఏమైనదని అడిగితే ఆ యువకుడు దూరంగా తాను విదిల్చికొట్టిన పామును చేత్తో చూపించాడు. అప్పటికే ఆపస్మాకరం వచ్చింది. జనం అతడిని వదిలి పామును చూసి తల ఒక దిక్కుకు తప్పుకున్నారు. కొందరు ధైర్యం చేసి పాము దగ్గరకు వెళ్ళే ప్రయత్నం చేస్తున్నారు. ఇతనికి నోరు నుండి నురుగు వస్తుంది. ఇంతలో పైనుండి గ్రద్ద రావడం పామును నోట పెట్టుకుని వెళ్ళిపోవడం జరిగింది. అప్పుడర్థమైంది జనానికి పాము పైనుండి పడిందని, పాముకోసం గ్రద్ద చక్కర్లు కొడుతుందని క్యాబిన్ లోని రైల్వే వాళ్ళు చెప్పారు. అటుగా వస్తున్నా రాళ్ళు రవాణా చేసే ట్రాక్టరులో అతడిని హాస్పిటల్ కి తరలించారు.

హుటాహుటిన హాస్పిటల్ ప్రాంగణంలోనికి చేతుల మీద తీసుకుని వెళ్తున్నప్పుడే తల వాల్చేశాడని చెప్పి అతని తండ్రి దీనాతి దీనంగా విలపించాడు.

యే భూతానా మధిపతయో విసిఖాసః కపర్దినః

యే అన్నేషు వివిధ్యంతి - పాత్రేషుపిబతో జనాన్

సర్వభూతముల యందు కరుణ కలిగిన సర్వేశ్వరుడు ఆ యువకుని ఆత్మకు శాంతి చేకూర్చును గాక, మరుజన్మలో దీర్ఘాయువంతుని చేయుగాక, మరల జన్మపొందిన వానికి సర్ప, వృశ్చిక, తస్కర, విషజ్వరాది భయము లేకుండుగాక, జన్మజన్మాంతర పర్యంతము పరమేశ్వరుడు వానిని కాపాడుగాక.

మీ జాతకంలో సర్పదోషం గురించి తెలుసుకోవాలంటే రాహు-కేతువుల పుస్తక రచయిత, శ్రీకాళహస్తీశ్వర స్వామి వారి ఆస్థాన సిద్ధాంతి ములుగు రామలింగేశ్వర వరప్రసాదు సిద్ధాంతి గారిని అడిగి తెలుసుకోండి.

